

ວາລະສານວິທະຍາສາດມະຫາວິທະຍາໄລສຸພານຸວົງ, ຄົ້ນຄວ້າວິໄຈສະຫະສາຂາວິຊາ, ວາລະສານເປີດກວ້າງ

ສະບັບທີ 6, ເຫຼັ້ມທີ 3 (Special Issue) 2020, ເລກທະບຽນ ISSN 2521-0653

ປັດໃຈທີ່ມີຄວາມສໍາພັນຕໍ່ການເຂົ້າຫາແຫຼ່ງທຶນຂອງຜູ້ປະກອບການທຸລະກິດທີ່ຝັກແຮມ

ໃນນະຄອນຫຼວງພະບາງ, ແຂວງຫຼວງພະບາງ¹

ລິດທິຢາ ຂັດຕິຍະລາດ², ສຸດທິດາ ຮຸ່ງແສງຝ້າ ແລະ ດາລຸນນີ ອິນດາວົງ

ພາກວິຊາ ບໍລິຫານທຸລະກິດ, ຄະນະເສດຖະສາດ ແລະ ການທ່ອງທ່ຽວ, ມະຫາວິທະຍາໄລສຸພານຸວົງ

ບົດຄັດຫຍໍ້

ການຄົ້ນຄວ້າຄັ້ງນີ້ ມີຈຸດປະສົງເພື່ອຄົ້ນຄວ້າເຖິງ: 1) ສະພາບການປະກອບທຸລະກິດ ແລະ ແຫຼ່ງເງິນທຶນຂອງຜູ້ປະກອບການທຸລະກິດທີ່ຝັກແຮມໃນນະຄອນຫຼວງພະບາງ ແຂວງຫຼວງພະບາງ, 2) ປັດໃຈທີ່ມີຄວາມສໍາພັນຕໍ່ການເຂົ້າຫາແຫຼ່ງທຶນຂອງທຸລະກິດທີ່ຝັກແຮມໃນ ນະຄອນຫຼວງພະບາງ, ແຂວງຫຼວງພະບາງ ໂດຍເຄື່ອງມືໃນການຄົ້ນຄວ້າແມ່ນແບບສອບຖາມ ປະຊາກອນແມ່ນ ຜູ້ປະກອບການທຸລະກິດທີ່ຝັກແຮມໃນນະຄອນຫຼວງພະບາງ, ແຂວງຫຼວງພະບາງ ຈຳນວນ 215 ຄົນ ແລະ ການວິເຄາະຂໍ້ມູນ ປັດໃຈທີ່ມີຄວາມສໍາພັນຕໍ່ການເຂົ້າຫາແຫຼ່ງທຶນຂອງຜູ້ປະກອບການທຸລະກິດທີ່ຝັກແຮມ ແມ່ນນໍາໃຊ້ສະຖິຕິອ້າງອີງ ແລະ ສະຖິຕິຜັນລະນາ.

ຜົນການສຶກສາຟົບວ່າຜູ້ປະກອບທຸລະກິດທີ່ຝັກແຮມ ຈຳນວນ 215 ຄົນ ສ່ວນໃຫຍ່ດໍາເນີນທຸລະກິດປະເພດເຮືອນຝັກ ເປັນເຈົ້າຂອງຄົນດຽວ ແລະ ມີໄລຍະເວລາໃນການດໍາເນີນທຸລະກິດ 5-10 ປີ ມີລາຍໄດ້ລາຍໄດ້ຕໍ່ເດືອນຢູ່ລະຫວ່າງ 5,000,000-10,000,000 ກີບ, ຈຳນວນພະນັກງານໃນການດໍາເນີນທຸລະກິດ ມີ 1-10 ຄົນ, ໂດຍຜູ້ປະກອບ ສ່ວນໃຫຍ່ມີຈຳນວນເງິນທຶນທີ່ໃຊ້ເຂົ້າໃນການດໍາເນີນທຸລະກິດ ຢູ່ລະຫວ່າງ 100 ລ້ານ-200 ລ້ານ ກີບ, ແຫຼ່ງເງິນທຶນມາປະກອບທຸລະກິດສ່ວນໃຫຍ່ແມ່ນມາຈາກເງິນກູ້ຈາກສະຖາບັນການເງິນ ແລະ ວົງເງິນທີ່ໄດ້ຮັບການອະນຸມັດຢູ່ໃນລະຫວ່າງ 200 ລ້ານ ຫາ 300 ລ້ານກີບ ໄດ້ຮັບການອະນຸມັດເປັນເງິນກູ້ໄລຍະກາງ (3 ປີ ຫາ 5 ປີ).

ປັດໃຈທີ່ມີຄວາມສໍາພັນຕໍ່ການເຂົ້າຫາແຫຼ່ງເງິນທຶນຂອງທຸລະກິດທີ່ຝັກແຮມໃນນະຄອນຫຼວງພະບາງ, ແຂວງຫຼວງພະບາງ ມາຈາກປັດໃຈດ້ານທະນາຄານ ແລະ ປັດໃຈຜູ້ປະກອບການທຸລະກິດ ໃນລະດັບຄວາມສໍາຄັນທາງສະຖິຕິ 0.05, ສ່ວນປັດໃຈດ້ານນະໂຍບາຍຂອງລັດຖະບານບໍ່ມີຄວາມສໍາພັນຕໍ່ການເຂົ້າເຖິງແຫຼ່ງເງິນທຶນໃນລະດັບຄວາມສໍາຄັນທາງສະຖິຕິ 0.05 ປະກອບມີ 2 ດ້ານຄື ດ້ານສະຖາບັນການເງິນພາຍໃຕ້ການສະໜັບສະໜູນຂອງລັດບໍ່ໄດ້ຕອບສະໜອງການໃຫ້ສິນເຊື້ອ ແລະ ມີນະໂຍບາຍຊຸກຍູ້ໃຫ້ສະຖາບັນການເງິນປ່ອຍສິນເຊື້ອໃຫ້ແກ່ຜູ້ປະກອບທຸລະກິດທີ່ຝັກແຮມ.

ຄໍາສໍາຄັນ:

ແຫຼ່ງເງິນທຶນ, ທະນາຄານ ແລະ ສະຖາບັນການເງິນ, ຜູ້ປະກອບການທຸລະກິດທີ່ຝັກແຮມ, ນະໂຍບາຍຂອງລັດຖະບານ.

¹ ການອ້າງອີງພາສາລາວ

ລິດທິຢາ ຂັດຕິຍະລາດ ແລະ ຄະນະ. (2020) ປັດໃຈທີ່ມີຄວາມສໍາພັນຕໍ່ການເຂົ້າຫາແຫຼ່ງທຶນຂອງຜູ້ປະກອບການທຸລະກິດທີ່ຝັກແຮມໃນນະຄອນຫຼວງພະບາງ ແຂວງຫຼວງພະບາງ, ວາລະສານວິທະຍາສາດ ມະຫາວິທະຍາໄລ ສຸພານຸວົງ, ສະບັບທີ 6 ເຫຼັ້ມທີ 3 (Special Issue), ໜ້າທີ: 1489-1498.

² ເກີດຕໍ່ຝົວຜັນ

ລິດທິຢາ ຂັດຕິຍະລາດ, ພາກວິຊາບໍລິຫານທຸລະກິດ, ຄະນະເສດຖະສາດ ແລະ ການທ່ອງທ່ຽວ, ມະຫາວິທະຍາໄລສຸພານຸວົງ Tel: +8562058800202, Email: bobeaulithiya@gmail.com

Factors Related to the Access to Sources of Fundings of Hospitality Entrepreneurs in Luang Prabang Municipality, Luang Prabang Province

Lithigha KHATTIGHALATH³, Southida HOUANGSENGFAH and Dalounny INDAVONG

Department of Management, Faculty of Economics and Tourisms, Souphanouvong University, Laos

ABSTRACT

The objectives of the research are to study 1). The situations of the entrepreneurship and sources of fundings of hospitality entrepreneurs in Luang Prabang Municipality, Luang Prabang Province, 2). The factors related to the access to fundings of hospitality entrepreneurs in Luang Prabang Municipality, Luang Prabang Province. Questionnaires were used to get answers from 215 hospitality entrepreneurs in Luang Prabang Municipality, Luang Prabang Province. Chi-Square Statistic was used to analyse the relationships between factors related to the access to fundings of hospitality entrepreneurs.

The study shows that, among 215 hospitality entrepreneurs, most of the them invest in guesthouses. In this number sole owners of the guesthouses and have been running this business between 5-10 years. Those who have income between 5,000,000-10,000,000. Those with 1-10 employees. Most of the entrepreneurs invest between 100-200 million LAK in their businesses. Most of the capital are loans from financial institutions. In that, loans of 200-300 million LAK and loans of 3-5 years.

Factors related to the access to sources of fundings for hospitality entrepreneurship in Luang Prabang Municipal, Luang Prabang Province, are from financial institutions and the entrepreneurs with has statistical significance at the level of 0.05 while factors regarding to government policy do not have a relationship with sources of fundings with has statistical significance at the level of 0.05. This is due to the fact that financial institutions under the support from the government do not provide credits for hospitality entrepreneurs, and The government has a policy to encourage financial institutions to provide credits for hospitality entrepreneurs.

Key words

Source of funding, bank and financial institution, hospitality entrepreneur, government policy

³ correspondence

Lithigha KHATTIGHALATH, Department of Management, Faculty of Economics and Tourisms, Souphanouvong University, Tel: +8562058800202, Email: bobeaulithiya@gmail.com.

1. ພາກສະໜັບ

ໃນປະຈຸບັນສະພາບເສດຖີກຂອງໂລກ ແລະ ສປປ ລາວ ມີຄວາມຜັນຜວນ ແລະ ປະຊຸມໜ້າກັບບັນຫາການ ນຳໃຊ້ເຕັກໂນໂລຢີທີ່ທັນສະໄໝ, ບັນຫາການແຂ່ງຂັນ ທາງທຸລະກິດ, ບັນຫາໄຟຟ້າບັດທຳມະຊາດ ແລະ ບັນຫາ ໂລກລະບາດ ເປັນຜົນເຮັດໃຫ້ຜູ້ປະກອບການທຸລະກິດຈຳ ຕ້ອງຊອກຫາແຫຼ່ງເງິນທຶນຈາກແຫຼ່ງພາຍໃນ ແລະ ແຫຼ່ງ ພາຍນອກຂອງທຸລະກິດເຊິ່ງແຫຼ່ງພາຍໃນມາຈາກສ່ວນທີ່ ເປັນເຈົ້າຂອງກິດຈະການເຊັ່ນ: ຫຸ້ນບຸລິມະສິດ ແລະ ຫຸ້ນ ສາມັນ, ສ່ວນແຫຼ່ງເງິນທຶນພາຍນອກມາຈາກການກໍ່ໜີ້ ສິນເຊັ່ນ: ການກູ້ຢືມທະນາຄານ, ສະຖາບັນການເງິນທັງ ໃນລະບົບ ແລະ ນອກລະບົບ ເພື່ອມາປັບປຸງທຸລະກິດໃຫ້ ດຳເນີນໄປຢ່າງຕໍ່ເນື່ອງ, ສະນັ້ນ ເງິນທຶນ ຈຶ່ງເປັນປັດໄຈທີ່ ສຳຄັນໜຶ່ງໃນການເລີ່ມຕົ້ນທຸລະກິດໃໝ່ ແລະ ການ ຂະຫຍາຍທຸລະກິດໃຫ້ເຕີບໃຫຍ່ຂະຫຍາຍຕົວ.

ການເຂົ້າຫາແຫຼ່ງເງິນທຶນຂອງຜູ້ປະກອບການທຸລະ ກິດທີ່ຝັກແຮມ ແມ່ນມີຫຼາຍປະເພດ ເຊິ່ງແຕ່ລະປະເພດກໍ່ ມີຄວາມແຕກຕ່າງກັນ, ເມື່ອພິຈາລະນາຈາກການປະກອບ ທຸລະກິດທີ່ຝັກແຮມ ສ່ວນໃຫຍ່ເປັນທຸລະກິດນະໜາດ ນ້ອຍ ແລະ ຂະໜາດກາງ (SME) ແລະ ມີຫຼາຍທີ່ມີ ບັນຫາໃນການເຂົ້າຫາແຫຼ່ງເງິນ ໂດຍສະເພາະວິສາຫະກິດ ສ່ວນບຸກຄົນ, ເຖິງແມ່ນວ່າໃນປະຈຸບັນ ສະຖາບັນການເງິນ ໃຫ້ຄວາມສຳຄັນກັບຜູ້ປະກອບທຸລະກິດຫຼາຍຂຶ້ນ, ມີ ຜະລິດຕະພັນສິນເຊື້ອເປັນການສະເພາະ ແລະ ໃຊ້ຫຼັກ ຊັບຄຳປະກັນ ຫຼື ໃຊ້ສະເພາະບຸກຄົນຄຳປະກັນ ແຕ່ກໍ່ຍັງບໍ່ ສາມາດເຂົ້າເຖິງແຫຼ່ງເງິນທຶນໄດ້ເທົ່າທີ່ຄວນ, ເຫດຜົນ ເພາະວ່າຂາດການກະກຽມຕົວກ່ອນທີ່ຈະຂໍສິນເຊື້ອ ແລະ ສ່ວນໃຫຍ່ອາດຈະເຮັດທຸລະກິດຢ່າງບໍ່ເປັນທາງການ (ບໍ່ ຜ່ານການຈິດຂຶ້ນທະບຽນ) ກຸ່ມດັ່ງກ່າວຈຶ່ງມີບັນຫາຫຼາຍ ໃນການເຂົ້າເຖິງແຫຼ່ງເງິນທຶນ ໂດຍສະເພາະການກູ້ຢືມ ຈາກທະນາຄານ ເຊິ່ງເຮັດໃຫ້ທະນາຄານຈັດເປັນກຸ່ມທີ່ມີ ຄວາມສ່ຽງສູງ.

ການອອກເຖິງທິດທາງ ແລະ ນະໂຍບາຍ ທີ່ຊັດ ເຈນຂອງລັດຖະບານ ໃນການແກ້ໄຂບັນຫາ ການເຂົ້າຫາ ແຫຼ່ງເງິນຂອງ SMEs ສິ່ງສຳຄັນແມ່ນ ລັດຖະບານໄດ້ ຕັດສິນໃຈຂຶ້ນຂວາຍ ແລະ ສະໜອງງົບປະມານຈຳນວນ ຫນຶ່ງ ເຂົ້າໃນການຈັດຕັ້ງຜັນຂະຫຍາຍດຳລັດ ແລະ ຂໍ້

ຕົກລົງທີ່ກ່າວມາຂ້າງເທິງ. ລັດຖະບານຕົກລົງສະໜອງ ທຶນເຂົ້າໃນການຈັດຕັ້ງປະຕິບັດດຳລັດ 299/ລບ ດ້ວຍ ງົບປະມານ 200 ຕື້ກີບ ໂດຍກອງທຶນສົ່ງເສີມ SMEs ຈະ ນຳທຶນ 91% ຂອງງົບດັ່ງກ່າວມອບໃຫ້ທະນາຄານທຸລະ ກິດທີ່ມີເງື່ອນໄຂຄົບຖ້ວນ ປ່ອຍສິນເຊື້ອໃຫ້ແກ່ SMEs ທີ່ມີເງື່ອນໄຂຄົບຖ້ວນ ທີ່ກຳນົດໄວ້ໃນດຳລັດດັ່ງກ່າວ. ເນື່ອງຈາກເປັນງົບປະມານທີ່ລັດຖະບານສະໜອງໃຫ້ ກອງທຶນສົ່ງເສີມ SMEs ອັດຕາດອກເບ້ຍທີ່ທະນາຄານ ທຸລະກິດຈະເກັບຕ້ອງບໍ່ສູງກວ່າ 3%.

ຜົນສຳຫລວດປີ 2018 ຖືວ່າເປັນບ່ອນອີງທີ່ສຳຄັນ ໃຫ້ລັດຖະບານໄດ້ສືບຕໍ່ແກ້ໄຂອຸປະສັກ ໂດຍສະເພາະ ບັນຫາການເຂົ້າຫາແຫຼ່ງເງິນຂອງ SMEs ເຊິ່ງໃນຄວາມ ຈິງແລ້ວ ລັດຖະບານໄດ້ເລີ່ມແກ້ໄຂບັນຫາດັ່ງກ່າວ ນັບແຕ່ ປີ 2010 ເປັນຕົ້ນມາ ຄືດັ່ງທີ່ໄດ້ຂຽນໃນບົດຄວາມສະບັບ ກ່ອນໜ້ານີ້ ໂດຍໄດ້ສ້າງຕັ້ງກອງທຶນພັດທະນາ ແລະ ສົ່ງເສີມ SMEs ພາຍໃຕ້ດຳລັດນາຍົກລັດຖະມົນຕີ ສະບັບ ເລກທີ 123/ນຍ ລົງວັນທີ 03 ມີນາ 2010 ແລະ ສາມາດ ລະດົມທຶນຮອນຈຳນວນໜຶ່ງຈາກທະນາຄານພັດທະນາ ອາຊີ ແລະ ທະນາຄານໂລກ ຫຼື ADB ໃນປີ 2012 ແລະ 2014 ຕາມດຳລັບ ເພື່ອໃຫ້ທະນາຄານທຸລະກິດປ່ອຍສິນ ເຊື້ອຕໍ່ແກ່ SMEs.

ປີ 2018 ໃນນະຄອນຫຼວງພະບາງ ມີທຸລະກິດທີ່ ຝັກແຮມຈຳນວນ 463 ແຫ່ງ ເຊິ່ງໂຮງແຮມ ແລະ ຣີສອດ 90 ແຫ່ງ, ເຮືອນຝັກ 373 ແຫ່ງ (ພະແນກອຸດສາຫະກຳ ການຄ້າ ແຂວງຫຼວງພະບາງ, 2018) ເຊິ່ງແຕ່ລະປີເຮັດ ໃຫ້ການຂະຫຍາຍຕົວທຸລະກິດທີ່ຝັກແຮມນັບມື້ສູງຂຶ້ນ ເນື່ອງຈາກນະຄອນຫຼວງພະບາງ ເປັນພື້ນຖານທາງດ້ານ ເສດຖະກິດທີ່ມີການຈະເລີນເຕີບຕົວຢ່າງວ່ອງໄວໃນ ແຂວງຫຼວງພະບາງ ແລະ ພາກ ເໜືອຂອງ ສປປ ລາວ, ນະຄອນຫຼວງພະບາງຍັງເປັນເມືອງມໍລະດົກໂລກທາງດ້ານ ວັດທະນາທຳ ໂດຍເປັນບ່ອນປາຍທາງຂອງນັກທ່ອງທ່ອງ ທັງພາຍໃນ ແລະ ຕ່າງປະເທດທີ່ເຂົ້າທ່ຽວຊົມວິຖີຊີວິດ, ຮີດຄອງປະເພນີ, ວັດທະນາທຳ ແລະ ແຫຼ່ງທ່ອງທ່ອງທຳ ມະຊາດນັບມື້ນັບສູງຂຶ້ນ ເຊິ່ງລາຍໄດ້ສ່ວນໃຫຍ່ຂອງ ແຂວງຫຼວງພະບາງ ແມ່ນມາຈາກລາຍໄດ້ຂອງ ການທ່ອງທ່ຽວ ເປັນໂອກາດສຳຄັນທີ່ຜູ້ປະກອບການທຸລະ ກິດໃຫ້ຄວາມສົນໃຈກັບການສ້າງ ແລະ ຂະຫຍາຍທຸລະ

ກົດພາຍໃນນະຄອນຫຼວງພະບາງ ໂດຍສະເພາະທຸລະກິດທີ່
ຝັກແຮມນັບມື້ນັບຫຼາຍຂຶ້ນ ເນື່ອງຈາກເປັນສູນກາງທາງ
ດ້ານເສດຖະກິດ ແລະ ການທ່ອງທ່ຽວ ໃນພາກເໜືອຂອງ
ປະເທດ ເຮັດໃຫ້ມີການແຂ່ງຂັນທຸລະກິດທີ່ຝັກແຮມ ນັບ
ມື້ນັບສູງຂຶ້ນທັງພາຍໃນ ແລະ ຕ່າງປະເທດ ເປັນຜົນເຮັດ
ໃຫ້ຜູ້ປະກອບທຸລະກິດທີ່ຝັກແຮມຈຳຕ້ອງໄດ້ຊອກຊອກ
ຫາແຫຼ່ງທຶນເພື່ອມາການພັດທະນາ ແລະ ປັບປຸງການໃຫ້
ບໍລິການໃຫ້ດີຂຶ້ນ.

ຈາກບັນຫາທີ່ໄດ້ກ່າວມາຂ້າງເທິງນັ້ນຈຶ່ງເຮັດໃຫ້ຜູ້
ຄົນຄວ້າດຳເນີນການສຶກສາປັດໄຈທີ່ມີຄວາມສຳຄັນຕໍ່
ການເຂົ້າຫາແຫຼ່ງທຶນຂອງຜູ້ປະກອບການທຸລະກິດທີ່ຝັກ
ແຮມໃນນະຄອນຫຼວງພະບາງ ເພື່ອເປັນແນວທາງ ແລະ ຂໍ້
ມູນໃນການປະກອບທຸລະກິດທີ່ຝັກແຮມໃຫ້ເກີດ
ປະໂຫຍດຕໍ່ຜູ້ປະກອບທຸລະກິດທີ່ຝັກແຮມສາມາດເຂົ້າຫາ
ແຫຼ່ງເງິນທຶນ ເພື່ອມາປະກອບທຸລະກິດຂອງຕົນຢ່າງ
ຖືກຕ້ອງເໝາະສົມ.

ຈຸດປະສົງໃນການຄົ້ນຄວ້າຄັ້ງນີ້ມີ 2 ຈຸດປະສົງຄື:

1) ເພື່ອສຶກສາສະພາບການປະກອບທຸລະກິດ ແລະ ແຫຼ່ງ
ເງິນທຶນຂອງຜູ້ປະກອບການທຸລະກິດທີ່ຝັກແຮມໃນ
ນະຄອນຫຼວງພະບາງ ແຂວງຫຼວງພະບາງ, 2) ປັດໄຈທີ່ມີ
ຄວາມສຳຄັນຕໍ່ການເຂົ້າຫາແຫຼ່ງທຶນຂອງທຸລະກິດທີ່ຝັກ
ແຮມໃນ ນະຄອນຫຼວງພະບາງ, ແຂວງຫຼວງພະບາງ.

2. ວິທີການດຳເນີນການຄົ້ນຄວ້າ

2.1 ເຄື່ອງມືໃນການຄົ້ນຄວ້າ

ເຄື່ອງມືທີ່ໃຊ້ໃນການສຶກສາແບບສອບຖາມ ໂດຍ
ການສ້າງແບບສອບຖາມ ໄດ້ນຳໃຊ້ແນວຄິດແຫຼ່ງເງິນທຶນ
ຂອງກິດຈະການ (ລັດສຸດານ, 2010), ທິດສະດີປະລິມານ
ເງິນໃຫ້ກູ້ຢືມ, ຫຼັກການໃນການພິຈາລະນາການໃຫ້ສິນ
ເຊື່ອຕາມຫຼັກການ 6C's ແລະ ງານວິໄຈຂອງ Chirapan
Oranathanaset (2008) ໂດຍປະກອບມີ 3 ສ່ວນຄື:

- ສ່ວນທີ 1: ເພື່ອສຶກສາສະພາບການປະກອບ
ທຸລະກິດ ແລະ ແຫຼ່ງເງິນທຶນຂອງຜູ້ປະກອບການທຸລະກິດ
ທີ່ຝັກແຮມໃນນະຄອນຫຼວງພະບາງ ແຂວງຫຼວງພະບາງ
ເປັນການສຶກສາແບບປະລິມານໃຊ້ສະຖິຕິຜັນລະນາເພື່ອ
ອະທິບາຍສັດສ່ວນການປ່ຽນແປງຂອງຂໍ້ມູນ.

- ສ່ວນທີ 2: ປັດໄຈທີ່ມີຄວາມສຳຄັນຕໍ່ການເຂົ້າ
ຫາແຫຼ່ງທຶນຂອງທຸລະກິດທີ່ຝັກແຮມໃນ ນະຄອນຫຼວງພະ
ບາງ, ແຂວງຫຼວງພະບາງ ເປັນການສຶກສາແບບປະລິມານ
ໃຊ້ສະຖິຕິອະນຸມານ (Chi-square).

2.2 ກຸ່ມຕົວຢ່າງ

ກຸ່ມຕົວຢ່າງໃນການສຶກສາຄັ້ງນີ້ແມ່ນຜູ້ປະກອບ
ທຸລະກິດທີ່ຝັກແຮມ ໃນນະຄອນຫຼວງພະບາງ ປີ 2019
ໂດຍສຸມຕົວຢ່າງຕາມວິທີຂອງ Taro Yamane ໄດ້
ຈຳນວນ 215 ຄົນ.

2.3 ວິທີການລວບລວມຂໍ້ມູນ

ຜູ້ຄົນຄວ້າໄດ້ຂຽນໜັງສືສະເໜີລົງເກັບກຳຂໍ້ມູນ
ແລະ ແຈກແບບສອບຖາມນຳຜູ້ປະກອບທຸລະກິດທີ່ຝັກ
ແຮມ ແລະ ນຳຂໍ້ມູນທີ່ໄດ້ຈາກແບບສອບຖາມທີ່ໄດ້
ສຳພາດມາປ້ອນເຂົ້າໄປແກຣມສຳເລັດຮູບ ແລະ ດຳເນີນ
ການວິເຄາະທາງສະຖິຕິ.

2.3 ສົມມຸດຖານໃນການຄົ້ນຄວ້າ

H_0 : ປັດໄຈໃດໜຶ່ງບໍ່ມີຄວາມສຳຄັນໃນການເຂົ້າ
ເຖິງແຫຼ່ງເງິນທຶນ

H_1 : ປັດໄຈໃດໜຶ່ງມີຄວາມສຳຄັນໃນການເຂົ້າ
ເຖິງແຫຼ່ງເງິນທຶນ

2.4 ວິທີການວິເຄາະຂໍ້ມູນ

- ສ່ວນທີ 1: ເພື່ອສຶກສາສະພາບການປະກອບທຸລະ
ກິດ ແລະ ແຫຼ່ງເງິນທຶນຂອງຜູ້ປະກອບການທຸລະກິດທີ່ຝັກ
ແຮມໃນນະຄອນຫຼວງພະບາງ ແຂວງຫຼວງພະບາງ ເປັນ
ການວິເຄາະແບບປະລິມານໂດຍໃຊ້ ສະຖິຕິຜັນລະນາ
ດ້ວຍການຫາຈຳນວນ, ຄວາມຖີ່, ສ່ວນຮ້ອຍ ແລະ
ອະທິບາຍສັດສ່ວນການປ່ຽນແປງຂອງຂໍ້ມູນ.

- ສ່ວນທີ 2: ປັດໄຈທີ່ມີຄວາມສຳຄັນຕໍ່ການເຂົ້າ
ຫາແຫຼ່ງທຶນຂອງທຸລະກິດທີ່ຝັກແຮມໃນ ນະຄອນຫຼວງພະ
ບາງ, ແຂວງຫຼວງພະບາງ ເປັນການສຶກສາແບບປະລິມານ
ໃຊ້ສະຖິຕິອະນຸມານ (Chi-square) ເປັນການວິເຄາະ
ຄວາມສຳຄັນຂອງສອງຕົວປ່ຽນໂດຍມີສູດຄິດໄລ່ດັ່ງນີ້:

$$\chi^2 = \sum_{i=1}^r \sum_{j=1}^c \frac{(O_{ij} - E_{ij})^2}{E_{ij}}$$

χ^2 = ຄ່າໄຄສແຄວຣ໌(Chi-square)

j = ຖັນທີ່

O_{ij} = ຄ່າຄວາມຖີ່ທີ່ສັງເກດໄດ້ຈາກກຸ່ມຕົວຢ່າງ
 r = ຈຳນວນແຖວ
 E_{ij} = ຄ່າຄວາມຖີ່ທີ່ຄາດຫວັງໄວ້
 c = ຈຳນວນຖັນ ຫຼື ປະເພດຂອງກຸ່ມຕົວຢ່າງ
 i = ແຖວທີ່.

Sig <0.05 ຍອມຮັບ H_1 ຫຼື ເວົ້າວ່າປັດໄຈດັ່ງກ່າວ
 ມີຄວາມສຳພັນຕໍ່ການເຂົ້າຫາແຫຼ່ງທຶນຂອງຜູ້ປະກອບ
 ການທຸລະກິດທີ່ຝັກແຮມ.

Sig >0.05 ຍອມຮັບ H_0 ຫຼື ປັດໄຈດັ່ງກ່າວບໍ່ມີ
 ຄວາມສຳພັນຕໍ່ການເຂົ້າຫາແຫຼ່ງທຶນຂອງຜູ້ປະກອບການ
 ທຸລະກິດທີ່ຝັກແຮມ.

3. ຜົນການສຶກສາ

3.1 ເພື່ອສຶກສາສະພາບການປະກອບທຸລະກິດ ແລະ ແຫຼ່ງເງິນທຶນຂອງຜູ້ປະກອບການທຸລະກິດທີ່ຝັກ ແຮມໃນນະຄອນຫຼວງພະບາງ ແຂວງຫຼວງພະບາງ.

ຜູ້ປະກອບທຸລະກິດທີ່ຝັກແຮມ ຈຳນວນ 215 ຄົນ
 ສ່ວນໃຫຍ່ດຳເນີນທຸລະກິດປະເພດເຮືອນຝັກ ມີຈຳນວນ
 189 ຄົນ ກວມ 87.91% ແລະ ປະເພດໂຮງແຮມ ມີ
 ຈຳນວນ 26 ຄົນ ກວມ 12.09%, ຮູບແບບຄວາມທຸລະ
 ກິດແມ່ນ ເປັນເຈົ້າຂອງຄົນດຽວມີຈຳນວນ 135 ຄົນ
 ກວມ 62.79%, ຮອງລົງມາ ແມ່ນ ຮຸ້ນສ່ວນ ມີຈຳນວນ
 78 ຄົນ ກວມ 36.28% ແລະ ຍັງບໍ່ໄດ້ຈົດທະບຽນ ມີ
 ຈຳນວນ 2 ຄົນ ກວມ 0.93% ເຊິ່ງໄລຍະເວລາໃນການດຳ
 ເນີນທຸລະກິດ 5-10 ປີ ມີຈຳນວນ 152 ຄົນ ກວມ
 70.70%, ຮອງລົງມາແມ່ນ ຕໍ່າກວ່າ 5 ປີ ມີ 38 ຄົນ ກວມ
 17.67% ແລະ ສູງກວ່າ 10ປີຂຶ້ນໄປ ມີ 25 ຄົນ ກວມ
 11.63% ໂດຍມີລາຍໄດ້ລາຍໄດ້ຕໍ່ເດືອນຢູ່ລະຫວ່າງ
 5,000,0001-10,000,000 ກີບ ມີ 84 ຄົນ ກວມ
 39.07%, ຮອງລົງມາຢູ່ ລະຫວ່າງ 10,000,001 -
 20,000,000 ກີບ ມີ 63 ຄົນ ກວມ 29.30%, ຢູ່ລະຫວ່າງ
 20,000,001-30,000,000 ກີບ ມີ 31 ຄົນ ກວມ
 14.42%, ຕໍ່າກວ່າ 5,000,000 ກີບ ມີ 26 ຄົນ ກວມ
 12.09% ແລະ ຢູ່ລະຫວ່າງ 30,000,001- 40,000,000
 ກີບ ມີ 11 ຄົນ ກວມ 5.12%, ເຊິ່ງມີຈຳນວນຜະນິດການ

ໃນການດຳເນີນທຸລະກິດ ສ່ວນໃຫຍ່ແມ່ນ 1-10 ຄົນມີ
 ຈຳນວນ 183 ຄົນ ກວມ 85.12%, ຮອງລົງມາ ຈຳນວນ
 11-20 ຄົນ ມີ 13 ຄົນ ກວມ 6.05%, 21-30 ຄົນ ມີ
 ຈຳນວນ 10 ຄົນ ກວມ 4.65% ແລະ 30 ຄົນຂຶ້ນໄປ ມີ
 ຈຳນວນ 9 ຄົນ ກວມ 4.18%.

ຈຳນວນເງິນທຶນທີ່ໃຊ້ເຂົ້າໃນການດຳເນີນທຸລະກິດ
 ຢູ່ລະຫວ່າງ 100 ລ້ານ-200 ລ້ານ ກີບ ມີຈຳນວນ 77 ຄົນ
 ກວມ 35.81%, ຮອງລົງມາແມ່ນ 201ລ້ານ-300 ລ້ານ
 ກີບ ມີຈຳນວນ 71 ຄົນ ກວມ 33.02%, ຢູ່ລະຫວ່າງ 301
 ລ້ານ- 400 ລ້ານ ກີບມີຈຳນວນ 28 ຄົນ ກວມ 13.02%,
 ສູງກວ່າ 400 ລ້ານກີບ ຂຶ້ນໄປ ມີຈຳນວນ 20 ຄົນ ກວມ
 9.30% ຕໍ່າກວ່າ 100 ລ້ານມີ 19 ຄົນ ກວມ 8.84%
 ໂດຍແຫຼ່ງເງິນທຶນມາປະກອບທຸລະກິດ ສ່ວນໃຫຍ່ແມ່ນ
 ມາຈາກເງິນກູ້ຈາກສະຖາບັນການເງິນ ມີຈຳນວນ 101
 ຄົນ ກວມ 46.98%, ຮອງລົງມາແມ່ນເງິນທຶນຂອງຕົວ
 ເອງ ມີຈຳນວນ 95 ຄົນ ກວມ 44.19%, ເງິນກູ້ຢືມຈາກ
 ຜົນໄດ້ ມີຈຳນວນ 14 ຄົນ ກວມ 6.51% ແລະ ເງິນກູ້
 ນອກລະບົບ ມີຈຳນວນ 5 ຄົນ ກວມ 2.33% ເຊິ່ງວົງເງິນ
 ທີ່ໄດ້ຮັບການອະນຸມັດຈາກການເຂົ້າເຖິງແຫຼ່ງເງິນທຶນນຳ
 ສະຖາບັນການເງິນສ່ວນໃຫຍ່ຢູ່ໃນລະຫວ່າງ 200 ລ້ານ
 ຫາ 300 ລ້ານກີບ ມີຈຳນວນ 55 ຄົນ ກວມ 25.58%,
 ຮອງລົງມາຈຳນວນ 150 ຫາ 200 ລ້ານ ກີບ ຈຳນວນ 52
 ຄົນ ກວມ 24.19%, ຕໍ່າກວ່າ 50 ລ້ານ ກີບ ຈຳນວນ 30
 ຄົນ ກວມ 13.95%, 50 ລ້ານຫາ 100 ລ້ານ ກີບ ມີ
 ຈຳນວນ 27 ຄົນ ກວມ 12.56%, ຫຼາຍກວ່າ 300 ກີບ
 ຈຳນວນ 24 ຄົນ ກວມ 11.16%, 100ລ້ານຫາ 150 ລ້ານ
 ກີບ ມີຈຳນວນ 20 ຄົນ ກວມ 9.30% ສ່ວນຈຳນວນ 7
 ຄົນ ກວມ 3.26% ແມ່ນບໍ່ໄດ້ຮັບການອະນຸມັດຈາກການ
 ເຂົ້າຫາແຫຼ່ງເງິນທຶນ ໂດຍເງິນທຶນທີ່ໄດ້ຮັບການອະນຸມັດ
 ເປັນເງິນກູ້ໄລຍະກາງ (3 ປີ ຫາ 5 ປີ) ມີຈຳນວນ 172 ຄົນ
 ກວມ 80% ແລະ ເງິນກູ້ໄລຍະສັ້ນ ມີຈຳນວນ 43 ຄົນ
 ກວມ 20%.

3.2 ປັດໄຈທີ່ມີຄວາມສໍາພັນຕໍ່ການເຂົ້າຫາແຫຼ່ງເງິນທຶນຂອງທຸລະກິດທີ່ຝັກແຮມໃນ ນະຄອນຫຼວງຜະບາງ

ຕາຕະລາງທີ 1 ສະແດງຄວາມສໍາພັນລະຫວ່າງປັດໄຈດ້ານທະນາຄານ ແລະ ສະຖາບັນການເງິນ ກັບການເຂົ້າຫາແຫຼ່ງເງິນທຶນຂອງຜູ້ປະກອບທຸລະກິດທີ່ຝັກແຮມໃນ ນະຄອນຫຼວງຜະບາງ.

ລ/ດ	ປັດໄຈດ້ານທະນາຄານ ແລະ ສະຖາບັນການເງິນ		Chi-square test	
			χ^2	Sig
1	ເງື່ອນໄຂການໃຫ້ສິນເຊື່ອບໍ່ມີຄວາມຊັບຊ້ອນ	ການເຂົ້າເຖິງ ແຫຼ່ງເງິນທຶນ	48.41	0.000
2	ໄລຍະເວລາໃນການອານຸມັດບໍ່ຍາວນານ		37.48	0.000
3	ມີນະໂຍບາຍສະໜັບສະໜູນເງິນທຶນໃຫ້ຜູ້ປະກອບການທຸລະກິດ		34.60	0,000
4	ມີອັດຕາດອກເບ້ຍບໍ່ສູງ		29.52	0.014
5	ມີຫຼັກຊັບ ຫຼື ຊັບສິນຄ້າປະກັນ		28.91	0.004
6	ມີໄລຍະເວລາໃນການຊໍາລະໜີ້ຍາວນານ		21.26	0.047

ຈາກຕາຕະລາງທີ 1 ເຫັນວ່າຜົນຂອງການທົດສອບຄວາມສໍາພັນລະຫວ່າງ ປັດໄຈດ້ານທະນາຄານ ແລະ ສະຖາບັນການເງິນຕໍ່ກັບການເຂົ້າເຖິງແຫຼ່ງເງິນທຶນ ໂດຍການທົດສອບແບບ Chi-square ເຊິ່ງປະກອບດ້ວຍປັດໄຈດ້ານເງື່ອນໄຂການໃຫ້ສິນເຊື່ອບໍ່ມີຄວາມຊັບຊ້ອນ, ໄລຍະເວລາໃນການອານຸມັດບໍ່ຍາວນານ, ມີນະໂຍບາຍສະໜັບສະໜູນເງິນທຶນໃຫ້ຜູ້ປະກອບການທຸລະກິດ, ມີອັດຕາດອກເບ້ຍບໍ່ສູງ, ຫຼັກຊັບ ຫຼື ຊັບສິນຄ້າປະກັນ ແລະ ມີ

ໄລຍະເວລາໃນການຊໍາລະໜີ້ຍາວນານ ເຫັນວ່າມີຄ່າ Sig ເທົ່າກັບ 0.000; 0.000; 0.000; 0.014; 0.004 ແລະ 0.047 ຕາມລຳດັບ ທີ່ເປັນຄ່າທີ່ນ້ອຍກວ່າ 0.05, ສະຫຼຸບວ່າປັດໄຈດ້ານທະນາຄານທັງໝົດມີຄວາມສໍາພັນຕໍ່ກັບການເຂົ້າຫາແຫຼ່ງເງິນທຶນຂອງຜູ້ປະກອບທຸລະກິດທີ່ຝັກແຮມໃນນະຄອນຫຼວງຜະບາງ ດ້ວຍລະດັບຄວາມສໍາຄັນທາງສະຖິຕິ 0.05.

ຕາຕະລາງທີ 2 ສະແດງ ປັດໄຈດ້ານຜູ້ປະກອບການທຸລະກິດກັບການເຂົ້າຫາແຫຼ່ງເງິນທຶນຂອງຜູ້ປະກອບທຸລະກິດທີ່ຝັກແຮມໃນນະຄອນຫຼວງຜະບາງ

ລ/ດ	ປັດໄຈດ້ານຜູ້ປະກອບການທຸລະກິດ		Chi-square test	
			χ^2	Sig
1	ຫຼັກຊັບຄ້າປະກັນ	ການເຂົ້າເຖິງ ແຫຼ່ງເງິນທຶນ	48.03	0.000
2	ແຜນດໍາເນີນທຸລະກິດຢ່າງຊັດເຈນ		23.00	0.006
3	ຄວາມເຂົ້າໃຈໃນການຂໍສິນເຊື່ອ		20.13	0.017
4	ລະບົບບັນຊີທີ່ຊັດເຈນ		22.99	0.006
5	ຄວາມໜ້າເຊື່ອຖືໃນການເປັນຜູ້ປະກອບການທຸລະກິດ		45.19	0.000
6	ວິໄນທາງດ້ານການເງິນ ບໍ່ນໍາເງິນໄປໃຊ້ຜິດກັບວັດຖຸປະສົງຂອງການເຮັດທຸລະກິດ		27.54	0.001
7	ການໃຫ້ຄໍາປຶກສາ ແລະ ແນະນໍາການຂໍສິນເຊື່ອທີ່ຖືກຕ້ອງຊັດເຈນ		26.58	0.002
8	ການຈັດເຝິກອົບຮົມທາງດ້ານການເງິນ ແລະ ບັນຊີທີ່ຖືກຕ້ອງ ເພື່ອໃຫ້ຜູ້ປະກອບການເຂົ້າເຖິງແຫຼ່ງເງິນທຶນໄດ້ຫຼາຍຂຶ້ນ		23.050	0.006

ຈາກຕາຕະລາງທີ 2 ເຫັນວ່າຜົນຂອງການທົດສອບຄວາມສໍາພັນລະຫວ່າງ ປັດໄຈດ້ານຜູ້ປະກອບການທຸລະກິດຕໍ່ກັບການເຂົ້າເຖິງແຫຼ່ງເງິນທຶນ ດ້ວຍການທົດສອບ

ແບບ Chi-square ເຊິ່ງປະກອບມີ: ປັດໄຈຫຼັກຊັບຄ້າປະກັນ, ແຜນດໍາເນີນທຸລະກິດ, ຄວາມເຂົ້າໃຈໃນການຂໍສິນເຊື່ອ, ລະບົບບັນຊີທີ່ຊັດເຈນ, ມີຄວາມໜ້າເຊື່ອຖືໃນ

ການເປັນຜູ້ປະກອບການທຸລະກິດ,ວິໄນທາງດ້ານການເງິນ, ມີການໃຫ້ຄໍາປຶກສາ ແລະ ແນະນໍາການຂໍສິນເຊື້ອທີ່ ຖືກຕ້ອງຊັດເຈນ ແລະ ການຈັດຝຶກອົບຮົມທາງດ້ານການ ເງິນ ແລະ ບັນຊີທີ່ຖືກຕ້ອງເພື່ອໃຫ້ຜູ້ປະກອບການເຂົ້າເຖິງ ແຫຼ່ງເງິນທຶນໄດ້ຫຼາຍຂຶ້ນ ເຫັນວ່າມີຄ່າ Sig ເທົ່າກັບ 0.000; 0.006; 0.017; 0.006; 0.000; 0.001; 0.002;

0.002 ແລະ 0.006 ຕາມລຳດັບ ມີຄ່ານ້ອຍກວ່າ 0.05 ສະຫຼຸບວ່າປັດໃຈດ້ານຜູ້ປະກອບການທຸລະກິດທັງໝົດມີ ຄວາມສໍາພັນຕໍ່ກັບການເຂົ້າຫາແຫຼ່ງເງິນທຶນຂອງຜູ້ ປະກອບທຸລະກິດທີ່ຝັກແຮມໃນນະຄອນຫຼວງພະບາງ ດ້ວຍລະດັບຄວາມສໍາຄັນທາງສະຖິຕິ 0.05.

ຕາຕະລາງທີ 3 ສະແດງຄວາມສໍາພັນລະຫວ່າງ ປັດໃຈດ້ານພາກລັດ ກັບການເຂົ້າຫາແຫຼ່ງເງິນທຶນຂອງຜູ້ປະກອບ ທຸລະກິດທີ່ຝັກແຮມໃນ ນະຄອນຫຼວງພະບາງ.

ລ/ດ	ປັດໃຈດ້ານນະໂຍບາຍພາກລັດ		Chi-square test	
			χ^2	Sig
1	ນະໂຍບາຍຂອງພັກ-ລັດຖະບານໃຫ້ການສະໜັບສະໜູນຜູ້ປະກອບ ການທຸລະກິດໃນການເຂົ້າຫາແຫຼ່ງເງິນທຶນຢ່າງຊັດເຈນ	ການເຂົ້າເຖິງ ແຫຼ່ງເງິນທຶນ	44.49	0.000
2	ສະຖາບັນການເງິນພາຍໃຕ້ການສະໜັບສະໜູນຂອງລັດບໍ່ໄດ້ຕອບ ສະໜອງຕາມນະໂຍບາຍຂອງລັດໃນການໃຫ້ສິນເຊື້ອ		11.62	0.235
3	ມີນະໂຍບາຍການກຳນົດໄລຍະເວລາການຊໍາລະເງິນ ແລະ ດອກເບ້ຍ ເປັນຜິເສດ		19.01	0.025
4	ມີນະໂຍບາຍຊຸກຍູ້ໃຫ້ສະຖາບັນການເງິນປ່ອຍສິນເຊື້ອໃຫ້ແກ່ຜູ້ ປະກອບທຸລະກິດທີ່ຝັກແຮມ		13.63	0.325
5	ທະນາຄານຂອງພາກລັດໃຫ້ການສະໜັບສະໜູນເງິນທຶນແກ່ຜູ້ປະກອບການ ທຸລະກິດໂດຍກົງ		17.55	0.041

ຈາກຕາຕະລາງທີ 3 ສະແດງໃຫ້ເຫັນເຖິງຜົນຂອງ ການທົດສອບຄວາມສໍາພັນລະຫວ່າງ ປັດໃຈດ້ານປັດໃຈ ດ້ານພາກລັດຕໍ່ການເຂົ້າເຖິງແຫຼ່ງເງິນທຶນ ດ້ວຍການທົດ ສອບແບບ Chi-square ເຊິ່ງປະກອບມີປັດໃຈນະໂຍບາຍ ຂອງພັກ-ລັດຖະບານໃຫ້ການສະໜັບສະໜູນຜູ້ປະກອບ ການທຸລະກິດໃນການເຂົ້າຫາແຫຼ່ງເງິນທຶນຢ່າງຊັດເຈນ, ມີ ນະໂຍບາຍການກຳນົດໄລຍະເວລາການຊໍາລະເງິນ-ດອກ ເບ້ຍເປັນຜິເສດ ແລະ ທະນາຄານຂອງພາກລັດໃຫ້ການສະ ໜັບສະໜູນເງິນທຶນແກ່ຜູ້ປະກອບການທຸລະກິດໂດຍກົງ ເຫັນວ່າ ມີຄ່າ Sig ເທົ່າກັບ 0.000; 0.025 ແລະ 0.041 ຕາມ ລຳດັບມີຄ່ານ້ອຍກວ່າ 0,05 ເຊິ່ງປະຕິເສດສົມມຸດຖານຫຼັກ (H_0) ແລະ ຍອມຮັບສົມມຸດຖານເລືອກ (H_1) ສະແດງ ວ່າປັດໃຈດັ່ງກ່າວມີຄວາມສໍາພັນຕໍ່ການເຂົ້າຫາແຫຼ່ງເງິນ ທຶນ ດ້ວຍລະດັບຄວາມສໍາຄັນທາງສະຖິຕິ 0,05, ສ່ວນ ປັດໃຈດ້ານສະຖາບັນການເງິນພາຍໃຕ້ການສະໜັບສະໜູ ນຂອງລັດບໍ່ໄດ້ຕອບສະໜອງຕາມນະໂຍບາຍຂອງລັດໃນ

ການໃຫ້ສິນເຊື້ອ ແລະ ປັດໃຈດ້ານນະໂຍບາຍຊຸກຍູ້ໃຫ້ສະ ຖາບັນການເງິນປ່ອຍສິນເຊື້ອໃຫ້ແກ່ຜູ້ປະກອບທຸລະກິດ ໂຮງແຮມ ເຫັນວ່າມີຄ່າ Sig ເທົ່າກັບ 0.235 ແລະ 0.325 ຕາມລຳດັບ ເຊິ່ງໃນຄ່າທີ່ໃຫຍ່ກວ່າ 0,05 ເຊິ່ງຍອມຮັບ ສົມມຸດຖານຫຼັກ (H_0) ແລະ ປະຕິເສດສົມມຸດຖານເລືອກ (H_1) ສະແດງວ່າປັດໃຈດັ່ງກ່າວບໍ່ມີຄວາມສໍາພັນຕໍ່ການ ເຂົ້າຫາແຫຼ່ງເງິນທຶນ ດ້ວຍລະດັບຄວາມສໍາຄັນທາງສະຖິຕິ 0,05.

4. ວິພາກຜົນ.

- ຈາກການສຶກສາເຫັນວ່າປັດໃຈດ້ານທະນາຄານ ແລະ ສະຖາບັນການເງິນທຸກໆລະດັບປັດໃຈມີຄວາມ ສໍາພັນຕໍ່ການເຂົ້າຫາແຫຼ່ງເງິນທຶນຂອງຜູ້ປະກອບການ ທຸລະກິດທີ່ຝັກແຮມໃນນະຄອນຫຼວງພະບາງ, ແຂວງຫຼວງ ພະບາງ ເຊິ່ງບໍ່ສອດຄອງກັບ ງານວິໄຈຂອງ Chirapan Oranathanaset (2008) ທີ່ໄດ້ສຶກສາການເຂົ້າເຖິງແຫຼ່ງ ເງິນທຶນ ແລະ ສາເຫດການເກີດ NPLs ຂອງຜູ້ປະກອບ

ການ SMEs ໃນພາກເໜືອຂອງປະເທດໄທ ເຊິ່ງຜົນການສຶກສາພົບວ່າປັດໃຈດ້ານທະນາຄານມີອຸປະສັກການເຂົ້າຫາແຫຼ່ງເງິນທຶນຂອງຜູ້ປະກອບການ SMEs ໃນພາກເໜືອຂອງປະເທດໄທ ເນື່ອງຈາກຄວາມເຂັ້ມງວດໃນການປ່ອຍສິນເຊື້ອຂອງສະຖາບັນການເງິນ, ເງື່ອນໄຂໃນການກູ້ຢືມຫຍຸ້ງຍາກ, ໃຊ້ເວລາໃນການອານຸມັດຍາວນານ ແລະ ການປະເມີນຫຼັກຊັບຄໍ້າປະກັນບໍ່ພຽງພໍ, ສະນັ້ນ ທະນາຄານຫຼື ສະຖາບັນການເງິນໃນແຂວງຫຼວງພະບາງ ຕ້ອງສ້າງເງື່ອນໄຂການໃຫ້ສິນເຊື້ອ ແລະ ໄລຍະເວລາໃນການອານຸມັດໃຫ້ເໝາະສົມກັບໄລຍະເວລາໃນການປະກອບທຸລະກິດ, ນອກຈາກນັ້ນຕ້ອງນະໂຍບາຍສະໜັບສະໜູນເງິນທຶນໃຫ້ຜູ້ປະກອບການທຸລະກິດ ໃນເລື່ອງອັດຕາດອກເບ້ຍທີ່ເໝາະສົມ, ຫຼັກຊັບຄໍ້າປະກັນ ແລະ ມີໄລຍະເວລາໃນການຊໍາລະໜີ້ຍາວນານ ໂດຍສະເພາະຜູ້ປະກອບການທຸລະກິດທີ່ຝັກແຮມທີ່ເປັນ SMEs ເວລານັ້ນຈະເຮັດໃຫ້ຜູ້ປະກອບທຸລະກິດການສາມາດເຂົ້າຫາແຫຼ່ງເງິນໄດ້.

- ຈາກການສຶກສາເຫັນວ່າປັດໃຈດ້ານຜູ້ປະກອບການທຸລະກິດໃນທຸກໆລະດັບປັດໄຈມີຄວາມສໍາພັນຕໍ່ການເຂົ້າຫາແຫຼ່ງເງິນທຶນຂອງຜູ້ປະກອບການທຸລະກິດທີ່ຝັກແຮມໃນນະຄອນຫຼວງພະບາງ, ແຂວງຫຼວງພະບາງ ເຊິ່ງບໍ່ສອດຄ່ອງກັບ ງານວິໄຈຂອງ Chirapan Oranathanaset (2008) ທີ່ໄດ້ສຶກສາການເຂົ້າເຖິງແຫຼ່ງເງິນທຶນ ແລະ ສາເຫດການເກີດ NPLs ຂອງຜູ້ປະກອບການ SMEs ໃນພາກ

ເໜືອຂອງປະເທດໄທ ເຊິ່ງຜົນການສຶກສາພົບວ່າປັດໄຈຜູ້ປະກອບ SMEs ມີອຸປະສັກໃນການເຂົ້າຫາແຫຼ່ງເງິນທຶນເນື່ອງຈາກບໍ່ມີຫຼັກຊັບຄໍ້າປະກັນບໍ່ພຽງພໍ, ບໍ່ມີລະບົບບັນຊີ, ບໍ່ມີແຜນການຕະຫຼາດ ແລະ ຂາດສະພາບຄ່ອງທາງການເງິນ, ສະນັ້ນ ຜູ້ປະກອບການທຸລະກິດເພື່ອສາມາດໃຫ້ເຂົ້າເຖິງແຫຼ່ງເງິນທຶນຕ້ອງມີຄວາມຮູ້ຄວາມເຂົ້າໄຈຫຼັກການຂໍສິນເຊື້ອ ແລະ ພິຈາລະນາສິນເຊື້ອຂອງທະນາຄານເຊັ່ນ: ຕ້ອງມີຫຼັກຊັບຄໍ້າປະກັນຕ້ອງພຽງພໍ, ມີແຜນດໍາເນີນທຸລະກິດຢ່າງຊັດເຈນ, ຄວາມໜ້າເຊື່ອຖືໃນການເປັນຜູ້ປະກອບການທຸລະກິດ ແລະ ການມີວິໄນທາງດ້ານການເງິນ.

- ຈາກການສຶກສາເຫັນວ່າປັດໄຈດ້ານນະໂຍບາຍພາກລັດໃນດ້ານສະຖາບັນການເງິນພາຍໃຕ້ການສະໜັບສະໜູນຂອງລັດບໍ່ໄດ້ຕອບສະໜອງການໃຫ້ສິນເຊື້ອ ແລະ

ນະໂຍບາຍຊຸກຍູ້ໃຫ້ສະຖາບັນການເງິນປ່ອຍສິນເຊື້ອໃຫ້ແກ່ຜູ້ປະກອບທຸລະກິດໂຮງແຮມມີບໍ່ຄວາມສໍາພັນຕໍ່ການເຂົ້າຫາແຫຼ່ງເງິນທຶນຂອງຜູ້ປະກອບການທຸລະກິດທີ່ຝັກແຮມໃນນະຄອນຫຼວງພະບາງ, ແຂວງຫຼວງພະບາງ, ສະນັ້ນລັດຖະບານ ຫຼື ທະນາຄານແຫ່ງ ສປປ ລາວ ຕ້ອງກວດສອບການໃຫ້ສິນເຊື້ອຂອງທະນາຄານຂອງລັດທີ່ໄດ້ຮັບງົບປະມານຈາກລັດຖະບານໃນການສະໜອງສິນເຊື້ອໃຫ້ຖືກຕາມເປົ້າໝາຍໂດຍສະເພາະການໃຫ້ສິນເຊື້ອໃຫ້ຜູ້ປະກອບການ SMEs, ນອກຈາກນັ້ນລັດຖະບານຕ້ອງນະໂຍບາຍໃນການສະໜັບສະໜູນຜູ້ປະກອບການທຸລະກິດໃນການເຂົ້າຫາແຫຼ່ງທຶນຢ່າງຊັດເຈນ, ມີນະໂຍບາຍການກໍານົດໄລຍະເວລາການຊໍາລະເງິນ ແລະ ດອກເບ້ຍເປັນພິເສດ, ທະນາຄານຂອງພາກລັດຕ້ອງໃຫ້ການສະໜັບສະໜູນແກ່ຜູ້ປະກອບການທຸລະກິດໂດຍກົງ ເນື່ອງຈາກປັດໄຈດັ່ງກ່າວມີຄວາມສໍາພັນຕໍ່ການເຂົ້າຫາແຫຼ່ງເງິນທຶນ.

5. ສະຫຼຸບ

ຜູ້ປະກອບທຸລະກິດທີ່ຝັກແຮມ ຈຳນວນ 215 ຄົນສ່ວນໃຫຍ່ດໍາເນີນທຸລະກິດປະເພດເຮືອນຝັກ, ໂດຍເປັນເຈົ້າຂອງຄົນດຽວ ແລະ ມີໄລຍະເວລາໃນການດໍາເນີນທຸລະກິດມາແລ້ວ 5-10 ປີ ເຊິ່ງມີລາຍໄດ້ລາຍໄດ້ຕໍ່ເດືອນຢູ່ລະຫວ່າງ 5,000,000-10,000,000 ກີບ ແລະຈຳນວນພະນັກງານໃນການດໍາເນີນທຸລະກິດ ມີ 1-10 ຄົນ.

ຜູ້ປະກອບທຸລະກິດທີ່ຝັກແຮມ ຈຳນວນ 215 ຄົນສ່ວນໃຫຍ່ມີຈຳນວນເງິນທຶນທີ່ໃຊ້ເຂົ້າໃນການດໍາເນີນທຸລະກິດ ຢູ່ລະຫວ່າງ 100 ລ້ານ-200 ລ້ານ ກີບ ໂດຍແຫຼ່ງເງິນທຶນມາປະກອບທຸລະກິດນໍາມາດໍາເນີນທຸລະກິດ ສ່ວນໃຫຍ່ແມ່ນມາຈາກເງິນກູ້ຈາກສະຖາບັນການເງິນ ແລະ ວົງເງິນທີ່ໄດ້ຮັບການອະນຸມັດຈາກການເຂົ້າເຖິງແຫຼ່ງເງິນທຶນນໍາສະຖາບັນການເງິນສ່ວນໃຫຍ່ຢູ່ໃນລະຫວ່າງ 200 ລ້ານຫາ 300 ລ້ານກີບ ໂດຍໄດ້ຮັບການອະນຸມັດເປັນເງິນກູ້ໄລຍະກາງ (3 ປີ ຫາ 5 ປີ).

ປັດໃຈທີ່ມີຄວາມສໍາພັນຕໍ່ການເຂົ້າຫາແຫຼ່ງເງິນທຶນຂອງທຸລະກິດທີ່ຝັກແຮມໃນນະຄອນຫຼວງພະບາງ, ແຂວງຫຼວງພະບາງ ມາຈາກປັດໃຈດ້ານທະນາຄານ ແລະ ປັດໃຈຜູ້ປະກອບການທຸລະກິດ ໃນລະດັບຄວາມສໍາຄັນທາງສະຖິຕິ 0.05, ປັດໃຈທີ່ມີຄວາມສໍາພັນຕໍ່ການເຂົ້າຫາແຫຼ່ງເງິນທຶນຂອງທຸລະກິດທີ່ຝັກແຮມໃນນະຄອນຫຼວງພະບາງ,

ແຂວງຫຼວງພະບາງ ມາຈາກປັດໃຈດ້ານທະນາຄານ ແລະ ປັດໃຈຜູ້ປະກອບການທຸລະກິດ ໃນລະດັບຄວາມສໍາຄັນ ທາງສະຖິຕິ 0.05, ສ່ວນປັດໃຈດ້ານນະໂຍບາຍຂອງ ລັດຖະບານບໍ່ມີຄວາມສໍາພັນຕໍ່ການເຂົ້າເຖິງແຫຼ່ງເງິນທຶນ ໃນລະດັບຄວາມສໍາຄັນທາງສະຖິຕິ 0.05 ຄື ດ້ານສະຖາບັນ ການເງິນພາຍໃຕ້ການສະໜັບສະໜູນຂອງລັດບໍ່ໄດ້ຕອບ ສະໜອງການໃຫ້ສິນເຊື້ອ ແລະ ນະໂຍບາຍສິນເຊື້ອຂອງ ສະຖາບັນການເງິນບໍ່ຊຸກຍູ້ໃຫ້ແກ່ຜູ້ປະກອບທຸລະກິດທີ່ຝັກ ແຮມ.

6. ຄໍາຂອບໃຈ

ຂໍສະແດງຄວາມຮູ້ບຸນຄຸນ ແລະ ຄໍາຂອບໃຈມາຍັງ ຄະນະນຳມະຫາວິທະຍາໄລ ສຸພານຸວົງທີ່ໃຫ້ການສະນັບສະ ໜູນການວິໄຈ, ຂໍຂອບໃຈມາຍັງຄະນະເສດຖະສາດ ແລະ ການທ່ອງທ່ຽວ ແລະ ຄະນະອາຈານທຸກທ່ານ ທີ່ໃຫ້ການ ສະນັບສະໜູນ, ແນະນຳ ແລະ ຂໍຂອບໃຈມາຍັງຜູ້ປະກອບ ການທຸລະກິດທີ່ໃຫ້ບໍລິການທີ່ຝັກແຮມ ໃນເຂດ ນະຄອນຫຼວງພະບາງ ໃນການໃຫ້ຂໍ້ມູນໃນການວິໄຈຄັ້ງນີ້.

7. ເອກະສານອ້າງອີງ

ສີນິກຽດ ລັດສຸຄານ (2010) ການຈັດຫາເງິນທຶນ VS ການຕຽມຕົວເພື່ອຂໍສິນເຊື້ອ [ອອນລາຍ] 2020.

[ຄົ້ນຫາວັນທີ 2 ເມສາ 2020],
<http://mis2.mutt.ac.th/>

ສະຖາບັນຄົ້ນຄວ້າອຸດສາຫະກຳ ແລະ ການຄ້າ(2020).

ໄດ້ສຶກສາຜົນກະທົບຂອງ COVID 2019 ຕໍ່ທຸລະ ກິດໃນນະຄອນຫຼວງວຽງຈັນ. [ອອນລາຍ] 2020.

[ຄົ້ນຫາວັນທີ 2 ເມສາ 2020], ຄົ້ນຫາຈາກ:

https://drive.google.com/file/d/15IF9B1amfZWE8u7G8nzBK9N4diKWQqOk/view?fbclid=IwAR3MT4gAhEqJdzI3Iz0HrctwXZDB-JBlTHmn986DzudSEmHHs1jyw_udebQ

ດຳລັດວ່າດ້ວຍກອງທຶນ ສົ່ງເສີມ ວິສາຫະກິດ ນ້ອຍ ແລະ ກາງ(ທສວ) ຂອງ ສປປ ລາວ ຖືກຮັບຮອງແລ້ວ ລົງ ເລກທີ 299/ລບ ລົງວັນທີ 04/09/2019 ໂດຍ ທ່ານນາຍົກລັດຖະມົນຕີ ແຫ່ງ ສປປ ລາວ ທ່ານ ທອງລຸນ ສີສຸລິດ ເປັນຜູ້ເຊັນ ຮັບຮອງ. [ອອນລາຍ] 2020. [ຄົ້ນຫາວັນທີ 2 ເມສາ 2020], ຄົ້ນຫາ ຈາກ:

<https://laoofficialgazette.gov.la/kcfinder/upload/files/299%E0%BA%A5%E0%B A%9A2019.pdf>

Amnat DANGRUA (1994). A study on financial Sources and Credit market in Scale industries in Chaing Mai Province. Thesis of Economic Chaing Mai University.

Beck, Thorster and Demirguc-Kunt, Asli.(2006) SMEs Access to Finance as a growth constraint. Journal of banking and finance Volume 30. Pages 2931-2943.

Chirapan Oranathanaset (2008). Financing Access sources on SMEs Entrepreneurs and the causes of NPLs of SMEs: case studies of Northeast. Journal of bank of Thailand.

Chuenjit Aungvaravong (2003). Problem Relating Sources Fund SMEs in Thailand. Economics and Public Policy Journal. Vol.1 (1):42-54. ISSN 1906-8522.

Yamane, T (1973). Statistic: An introductory Analysis (3rded.). Newyork: Harper and Row Publication.